



## കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്  
ജില്ല ഇൻഫർമേഷൻ ഓഫീസ്, ആലപ്പുഴ-688 001

ഫോൺ: 0477-2251349; ഇ-മെയിൽ: [prdalppy@gmail.com](mailto:prdalppy@gmail.com),

വെബ്സൈറ്റ്: [www.prd.kerala.gov.in](http://www.prd.kerala.gov.in)

പത്രക്കുറിപ്പ് 2 'ഭരണഭാഷ-മാതൃഭാഷ' 2019 ജൂൺ 03 തിങ്കൾ

# ഇതുവരെ പ്രവേശനം നേടിയത് 22205 വിദ്യാർത്ഥികൾ

ആലപ്പുഴ: ജില്ലയിലെ പൊതുവിദ്യാലയങ്ങളിൽ ഇതുവരെ 22,290 വിദ്യാർത്ഥികൾ പുതുതായി പ്രവേശനം തേടി. ഒന്നു മുതൽ പന്ത്രണ്ട് വരെയുള്ള ക്ലാസുകളിൽ പ്രവേശനം നേടിയ വിദ്യാർത്ഥികളുടെ കണക്കാണ് ഇത്. ഒന്നാം ക്ലാസിൽ മാത്രം 10,045 കുട്ടികളാണ് നവാഗതരായുള്ളത്. ചേർത്തല (2400), തുറവൂർ (1500), ആലപ്പുഴ (1345), മാവേലിക്കര (890), കായംകുളം (930), ഹരിപ്പാട് (787), അമ്പലപ്പുഴ (925), വെളിയനാട് (200), തലവടി (110), മക്കൊമ്പ് (398), ചെങ്ങന്നൂർ (560) എന്നിങ്ങനെയാണ് ഒന്നാം ക്ലാസിൽ പ്രവേശനം തേടിയ വിദ്യാർത്ഥികളുടെ വിവിധ വിദ്യാഭ്യാസ ഉപജില്ലകൾ തിരിച്ചുള്ള കണക്ക്. സ്കൂൾ തുറന്ന് ആറാം പ്രവർത്തി ദിനത്തിലാണ് ഇതുസംബന്ധിച്ച അന്തിമ കണക്ക് ലഭ്യമാകുക.

## പ്രളയാനന്തരം മികവിന്റെ കേന്ദ്രങ്ങളായി പൊതുവിദ്യാലയങ്ങൾ

ആലപ്പുഴ: സംസ്ഥാനത്ത് പ്രളയം ഏറ്റവും കൂടുതൽ ബാധിച്ച ആലപ്പുഴ ജില്ലയിലെ കൂട്ടനാട്, ചെങ്ങന്നൂർ ഉപജില്ലകളിൽ ഒന്നാം ക്ലാസിലേക്കുള്ള കുട്ടികളുടെ എണ്ണം കുടി. കൂടുതൽ കുട്ടികളും പൊതുവിദ്യാഭ്യാസ മേഖലയിലെ സ്കൂളുകളെയാണ് ആശ്രയിച്ചിരിക്കുന്നത്. കൂട്ടനാട്- മക്കൊമ്പ് ഉപജില്ലയിലെ കണ്ണാടി യു. പി. എസ്സിൽ. ഒന്നാം ക്ലാസ്സിൽ 28 കുട്ടികളായി. കഴിഞ്ഞ വർഷം 11 കുട്ടികളാണ് ഇവിടെ ഉൾപ്പെടാൻ കഴിഞ്ഞത്. കൂടാതെ നെടുമുടി സൗത്ത് യു. പി. എസ്സിലും കുട്ടികളുടെ എണ്ണം കുടി. ഇപ്പോൾ ഒന്നാം ക്ലാസ്സിൽ 11 കുട്ടികൾ പ്രവേശനം നേടി. കഴിഞ്ഞ വർഷം 5 കുട്ടികളാണു ഉൾപ്പെടാൻ കഴിഞ്ഞത്. ഇനിയും കുട്ടികൾ കൂടുമെന്ന് മക്കൊമ്പ് എ.ഇ.ഒ സുരേഷ് ബാബു പറഞ്ഞു. ചെങ്ങന്നൂർ ഉപജില്ലയിലെ ജി.യു.പി.എസ്സ്. പെണ്ണുക്കര ഒന്നാം ക്ലാസ്സിൽ 34 കുട്ടികൾ പുതുതായി പ്രവേശനം നേടി. പ്രളയത്തെ മറികടന്ന് മുൻവർഷത്തേക്കാൾ കുട്ടികളുടെ എണ്ണത്തിൽ വർദ്ധനവ് ഉണ്ടായിട്ടുണ്ട്. പൊതു വിദ്യാഭ്യാസ സംരക്ഷണ യജ്ഞത്തിന്റെ ഭാഗമായി വിദ്യാഭ്യാസ മേഖലയിൽ വലിയ മാറ്റമാണ്

സംഭവിച്ചത്. പൊതു വിദ്യാഭ്യാസ മേഖലയിലെ മികവാർന്ന അക്കാദമിക് പ്രവർത്തനങ്ങളാണ് കൂടുതൽ കുട്ടികളെ ഇവിടേക്ക് ആകർഷിച്ചത്. ചെങ്ങന്നൂർ ഉപജില്ലയിലെ പ്രവേശനോത്സവം പെണ്ണുക്കൾ ഗവ. യു.പി.എസിലാണ്. ഭരണിക്കാവ് ബ്ലോക്ക്തല പ്രവേശനം താമരക്കുളം ചത്തിയറ ഗവ.എൽ.പി.എസിലും മാവേലിക്കര ഉപജില്ലാതല പ്രവേശനോത്സവം പാലമേൽ ഗവ. എൽ.പി. സ്കൂളിലുമാണ്.

പൊതു വിദ്യാഭ്യാസ സംരക്ഷണ യജ്ഞത്തിന്റെ ഭാഗമായി പൊതു വിദ്യാലയങ്ങൾ മികവിന്റെ കേന്ദ്രങ്ങളായി മാറി കൊ ിരിക്കുന്നു. ജില്ലയിൽ ഈ അധ്യയന വർഷം ഒരു മണിക്കൂറിൽ 247 കുട്ടികൾ പുതുതായി പ്രവേശനം നേടിയ ഗവ: ടൗൺ എൽ. പി. എസ്. ചേർത്തലയിലാണ് എറ്റവും കൂടുതൽ കുട്ടികൾ പ്രവേശനം നേടിയത്. ര ാം സ്ഥാനത്ത് സെന്റ് അലോഷ്യസ് എൽ. പി. എസ്സ്. അരൂർ, മൂന്നാം സ്ഥാനത്ത് ജി. എൽ. പി. എസ്സ്. മറ്റത്തിൽ ഭാഗം എന്നീ സ്കൂളുകളാണെന്ന് പൊതു വിദ്യാഭ്യാസ സംരക്ഷണ യജ്ഞം ജില്ലാ കോ-ഓർഡിനേറ്റർ എ.കെ. പ്രസന്നൻ അറിയിച്ചു.

## നവാഗതരെ വരവേൽക്കാനായി സ്കൂളുകൾ ഒരുങ്ങി

ആലപ്പുഴ: ജില്ലയിലെ പൊതുവിദ്യാലങ്ങളിൽ നവാഗതരായെത്തുന്ന വിദ്യാർത്ഥികളെ സ്വീകരിക്കാനായി വളരെ വിപുലമായ രീതിയിലുള്ള ഒരുക്കങ്ങളാണ് നടത്തിയിട്ടുള്ളത്. സ്കൂളിലെ അടിസ്ഥാന സൗകര്യങ്ങളടക്കം വികസിപ്പിച്ചും അറ്റകുറ്റപ്പണികൾ പൂർത്തിയാക്കി ഭിത്തിയിൽ അലങ്കാര പണികൾ നടത്തിയുമാണ് നവാഗതരെ വരവേൽക്കുന്നത്. പ്രവേശനോത്സവവുമായി ബന്ധപ്പെട്ട് അക്ഷരമാലകൾ അടങ്ങിയ ബലൂണുകൾ തൂക്കുന്നതിനൊപ്പം വ്യത്യസ്ത കലാപരിപാടികളും അവതരിപ്പിക്കും.

ഹരിപ്പാട് ഉപജില്ലയിലെ സർക്കാർ- എയ്ഡഡ് എൽപി, യുപി സ്കൂളുകളിൽ മാത്രം 1200 കുട്ടികൾ പ്രവേശനം നേടി. ഒന്നാം ക്ലാസിലേക്ക് എത്തുന്ന നവാഗതരെ വരവേൽക്കുന്നതിനായി സ്കൂളുകളിൽ പ്രത്യേക സംവിധാനങ്ങളാണ് തയ്യാറാക്കിയിട്ടുള്ളത്. ഹരിപ്പാട് ഉപജില്ലാതല പ്രവേശനോത്സവം വീയപുരം ഹയർ സെക്ക റി സ്കൂളിൽ നടക്കും. ഉപജില്ലാതല പ്രവേശനോത്സവത്തിന് പുറമെ എല്ലാ പഞ്ചായത്തുകളിലേയും തിരഞ്ഞെടുത്ത സ്കൂളിൽ പഞ്ചായത്ത് തല പ്രവേശനോത്സവവും നടക്കും. പ്ലസ് വൺ വിദ്യാർത്ഥികളെ കൂടി പ്രവേശനോത്സവ ദിവസം വിദ്യാലയങ്ങളിലെത്തിക്കുന്ന തരത്തിലാണ് പരിപാടികൾ ക്രമീകരിച്ചിട്ടുള്ളത്.

# നിലവാരം ഉയർത്തി ജില്ലയിലെ പൊതുവിദ്യാലയങ്ങൾ

ആലപ്പുഴ; പൊതു വിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ജില്ലയിലെ പൊതു വിദ്യാലയങ്ങൾ രാജ്യാന്തര നിലവാരത്തിലേക്ക് ഉയർത്തി. ഹൈടെക് ആന്റ് ഡിജിറ്റൽ ക്ലാസ് മുറികൾ, മികവുറ്റ സയൻസ് ലാബുകൾ, ഗണിത ലാബുകൾ, കുട്ടികളുടെ സർഗാത്മക ശേഷിയും വായനയെയും പരിപോഷിപ്പിക്കുന്നതിനായി അനേകയിരം പുസ്തക ശേഖരങ്ങൾ അടങ്ങിയ സ്കൂൾ ലൈബ്രറികൾ, ശാസ്ത്ര പാർക്ക്, ശാസ്ത്ര രംഗം, ഐഡിയൽ ലാബ്, ജൈവ വൈവിധ്യ ഉദ്യാനങ്ങൾ തുടങ്ങിയവ പൊതു വിദ്യാഭ്യാസ മേഖലയ്ക്ക് കരുത്ത് പകരുന്നു. ജില്ലയിൽ എട്ട് മുതൽ പന്ത്രണ്ട് വരെയുള്ള 2736 ക്ലാസ് മുറികൾ ഇതിനോടകം ഹൈടെക് ആയി ഉയർത്തി. ജൂലൈ 2020 വാരത്തോടെ മുഴുവൻ പ്രൈമറി സ്കൂളുകളിലും ഓരോ ഹൈടെക് ലാബുകൾ സജ്ജമാകും. ഒന്ന് മുതൽ പന്ത്രണ്ട് വരെയുള്ള ക്ലാസുകളിൽ പഠിക്കുന്ന മുഴുവൻ വിദ്യാർത്ഥികൾക്കും ഉപയോഗപ്രദമാകുന്ന തരത്തിലാണ് ഇവയുടെ നിർമ്മാണം. ചരിത്രത്തിലാദ്യമായി ഒന്ന് മുതൽ പന്ത്രണ്ട് വരെ ക്ലാസുകളിലെ വിദ്യാർത്ഥികൾ ഒരേ ദിവസം പ്രവേശനോത്സവത്തിൽ പങ്കെടുക്കുന്നു എന്നതും പൊതു വിദ്യാഭ്യാസ മേഖല കൂടുതൽ കാര്യക്ഷമമാകുന്നതിന്റെ തെളിവാണ്. പ്രൈമറി ക്ലാസുകളിലെ യൂണിഫോം വിതരണം നടന്നു കൊണ്ടിരിക്കുന്നു. മറ്റു ക്ലാസുകളിലുള്ള വിദ്യാർത്ഥികൾക്ക് ഉടൻ വിതരണം ചെയ്യും.

## പൊതു വിദ്യാലയങ്ങളിലെത്തിയാൽ ഇത്രയും ഗുണങ്ങൾ

ആലപ്പുഴ: ഉയർന്ന പഠനനിലവാരം, സൗജന്യ പാഠപുസ്തകം, സൗജന്യ യൂണിഫോം, ഉച്ചഭക്ഷണം, പാൽ, മുട്ട, പഴം, സ്പെഷ്യൽ അരി, പഞ്ചായത്ത് തല ജനറൽ കലാമേള/ സംസ്കൃതോത്സവം/ അറബി കലോത്സവം, സബ് ജില്ലാതല ജനറൽ കലാമേള/ സംസ്കൃതോത്സവം/ അറബിക്ക് കലോത്സവം, ജില്ലാതല ജനറൽ കലാമേള/ സംസ്കൃതോത്സവം/ അറബിക്ക് കലോത്സവം, സംസ്ഥാന തല കലാമേള, എൽ.പി. തലത്തിൽ സംസ്കൃതം, അറബിക്ക്, മലയാളം, ഇംഗ്ലീഷ് എന്നീ ഭാഷകൾ പഠിക്കാനുള്ള അവസരം, യു.പി., എച്ച്.എസ്., എച്ച്.എസ്.എസ്. തലത്തിൽ ഒന്നാം ഭാഷയായി സംസ്കൃതം, അറബി, മലയാളം, ഉറുദു എന്നിവ പഠിക്കാനുള്ള അവസരം, 5-ാം ക്ലാസ് മുതൽ രാഷ്ട്ര ഭാഷയായ ഹിന്ദി പഠനം, സബ് ജില്ല/ ജില്ല/ സംസ്ഥാന തല സയൻസ്, ഗണിത, പ്രവൃത്തി പരിചയ, ഐടി മേളകൾ, കായിക മേളകൾ, വിദ്യാരംഗം കലോത്സവം, എസ് പി സി, എൻ സി സി, എൻ എസ് എസ്, സ്കൗട്ട് & ഗൈഡ്, ജൂനിയർ റെഡ് ക്രോസ്സ് എന്നിവയിൽ പ്രവർത്തിച്ച് ഗ്രയിസ് മാർക്ക് നേടാനുമുള്ള അവസരം, എൽ.പി., യു.പി., ഹയർ സെക്കന്ററി തലത്തിൽ സ്കോളർഷിപ്പ്, സുഗമ ഹിന്ദി പരീക്ഷ, ന്യൂമാൻസ് ഗണിതം പരീക്ഷ, മുസ്ലിം ക്രിസ്ത്യൻ മറ്റ് ന്യൂനപക്ഷ വിഭാഗങ്ങൾക്കും ഹിന്ദു ഒ.ബി.സി., ഒ.ഇ.സി. സ്കോളർഷിപ്പ്, കേരള സർക്കാരിന്റെ മുന്നോക്ക സമുദായ കോർപറേഷൻ മുന്നോക്ക സമുദായത്തിലെ കുട്ടികൾക്ക് നൽകുന്ന സ്കോളർഷിപ്പ്, എസ് സി/ എസ് ടി ലംപ്സം ഗ്രാന്റ്, എസ് സി/ എസ് ടി വിഭാഗത്തിലെ കുട്ടികൾക്ക് പഠനോപകരണങ്ങൾ വാങ്ങാനായി എൽ.പി., യു.പി.,

തലത്തിൽ 2000 രൂപ ഗ്രാന്റ്, ബിപിഎൽ ഗേൾസ് സ്കോളർഷിപ്പ്, വിവിധ മത്സര പരീക്ഷകൾ, വിവിധ ദിനാചരണങ്ങൾ, സൗജന്യ ഇന്റർനെറ്റ് സൗകര്യം, കമ്പ്യൂട്ടർ പഠനം, വാഹന സൗകര്യം, വാഹന സൗകര്യം, വിദ്യാരംഗം, ദേശീയ ഹരിത സേന ,ഗാന്ധിദർശൻ സംസ്കൃതം ക്ലബ്ബ് , മുതലായ 25 ലധികം ക്ലബ്ബ് പ്രവർത്തനങ്ങൾ, ശക്തമായ പി.റ്റി.എ., പൂർവ്വ വിദ്യാർത്ഥികളുടേയും നാട്ടുകാരുടേയും സഹകരണം, ജനപ്രതിനിധികളുടെ ഇടപെടലും സഹായ സഹകരണങ്ങളും, ബി.ആർ.സിയുടെ ശക്തമായ പിൻതുണയും അധ്യാപക ശാക്തീകരണ പ്രവർത്തനങ്ങളും പരിശീലനങ്ങളും, അധ്യാപകരുടെ ക്ലസ്റ്റർ പരിശീലനങ്ങൾ, വിദ്യാഭ്യാസ ചട്ടം അനുശാസിക്കുന്ന അധ്യാപക പരിശീലന യോഗ്യതകൾ നേടിയ അധ്യാപകർ മാത്രം പഠിപ്പിക്കുന്നു എന്നിവയെല്ലാം പൊതുവിദ്യാലയങ്ങളുടെ പ്രത്യേകതയാണ്. ഡോനേഷൻ ഫീസ് ഇല്ല, തികച്ചും മതേതരവും ആധുനികവുമായ സൗജന്യ വിദ്യാഭ്യാസം എന്നിവ സംസ്ഥാനത്തെ പൊതുവിദ്യാഭ്യാസ സ്ഥാപനങ്ങളുടെ മാത്രം പ്രത്യേകതയാണ്.

## നിപ വൈറസ്: പരിഭ്രാന്തിയല്ല, മുൻകരുതലാണാവശ്യം

ആലപ്പുഴ: നിപ വൈറസ് പ്രധാനമായും വൈറസ് ബാധയുള്ള വവ്വാലുകളിൽ നിന്നും മനുഷ്യരിലേക്ക് പകരാൻ സാധ്യതയുണ്ട്. മനുഷ്യരിൽ നിന്നും മനുഷ്യരിലേക്കും പകരാം. പനിയോടൊപ്പം ശക്തമായ തലവേദന, ചുമ, ജലദോഷം, ഛർദ്ദി, ക്ഷീണം, തളർച്ച, ബോധക്ഷയം, കാഴ്ചമങ്ങൽ തുടങ്ങിയരോഗലക്ഷണങ്ങൾ ഉണ്ടാകുകയാണെങ്കിൽ ഉടൻ തന്നെ ആശുപത്രിയിൽ പോയി ചികിത്സ തേടണം. പനിയുള്ളവർ പൊതു പരിപാടിയിൽ നിന്നും പൊതുസ്ഥലത്തു നിന്നും കഴിവതും വിട്ടു നിൽക്കണം. പഴങ്ങളും പച്ചക്കറികളും ഉപയോഗിക്കുന്നതിന് മുൻപ് നന്നായി കഴുകണം. തുമ്മുമ്പോഴും, ചുമയ്ക്കുമ്പോഴും മൂക്കും വായും പൊത്തിപ്പിടിക്കണം. ഇടയ്ക്കിടക്ക് കൈകൾ സോപ്പുപയോഗിച്ച് വൃത്തിയാക്കണം.വവ്വാലുകൾ ഭക്ഷിച്ച പഴങ്ങൾ കഴിക്കരുത്. വവ്വാലുകളെയും അവയുടെ കുഞ്ഞുങ്ങളെയും പിടിക്കരുത്.വവ്വാലുകളുടെ മുത്രം, കാഷ്ഠം, ഉമിനീർ ഇവയുമായി സമ്പർക്കം ഉണ്ടാകാതിരിക്കാൻ ശ്രദ്ധിക്കണം.വവ്വാലുകൾ കൂടുതലായുള്ള വൃക്ഷങ്ങളിൽ കയറുകയോ തണലിൽ വിശ്രമിക്കുകയോ ചെയ്യരുത്. ഒരിക്കലും പരിഭ്രാന്തരാകേ കാര്യമില്ല. നമുക്ക് കരുതൽ സ്വീകരിക്കാം. സമൂഹമാധ്യമങ്ങളിൽ വരുന്ന തെറ്റായസന്ദേശങ്ങൾ വായിച്ച് ആശങ്കപ്പെടുകയോ മറ്റുള്ളവരിലേക്ക് അയയ്ക്കുകയോ ചെയ്യരുത്. ആരോഗ്യവകുപ്പ് നൽകുന്ന നിർദ്ദേശങ്ങൾ ശ്രദ്ധിക്കുകയും ആവശ്യമായ മുൻകരുതലുകൾ സ്വീകരിക്കുകയും ചെയ്യണമെന്ന് ജില്ലാ മെഡിക്കൽ ഓഫീസർ (ആരോഗ്യം) അറിയിച്ചു.

## ഡി.എൽ.എഡ് കോഴ്സിന് അപേക്ഷ ക്ഷണിച്ചു

ആലപ്പുഴ: 2019-21 അധ്യയന വർഷത്തിൽ ഡിപ്ലോമ ഇൻ എലിമെന്ററി എഡ്യൂക്കേഷൻ (ഡി.എൽ.എഡ്) കോഴ്സിനുള്ള അപേക്ഷ ക്ഷണിച്ചു. ജില്ലയിലെ ഡയറ്റ് ഉൾപ്പെടെയുള്ള മൂന്ന് ഗവ.സ്ഥാപനവും, നാല് എയ്ഡഡ് റി.റ്റി.ഐകളിലുമാണ് പ്രവേശനം. പ്ലസ് ടു/തത്തുല്യ കോഴ്സിന് 50 ശതമാനം മാർക്കോടുകൂടി മൂന്നു ചാൻസിനുള്ളിൽ

പാസായവർക്കാണ് അപേക്ഷിക്കാൻ യോഗ്യതയുള്ളത്. (പ്രായം 17-33. പട്ടികജാതി പട്ടിക വർഗക്കാർക്ക് മാർക്കിലും ചാൻസിലും പരിധി ബാധകമല്ല. അപേക്ഷ വിദ്യാഭ്യാസ ഉപഡയറക്ടറുടെ കാര്യാലയത്തിൽ ലഭിക്കേ അവസാന തീയതി ജൂൺ 12. താമസിച്ചു ലഭിക്കുന്ന അപേക്ഷകൾ പരിഗണിക്കുന്നതല്ല.

## **വാഹനം വാടകയ്ക്ക്**

ആലപ്പുഴ: ഭക്ഷ്യസുരക്ഷ വകുപ്പ് ആലപ്പുഴ അസിസ്റ്റന്റ് കമ്മീഷണറുടെ കാര്യാലയത്തിലേക്ക് വാഹനം 2020 മാർച്ച് 31 വരെ വാടകയ്ക്ക് എടുക്കും. മഹീന്ദ്ര ബൊലേറോ/മാരുതി ഇർട്ടിക/ ടാറ്റാ സുമോ/ സ്വഫിറ്റ് ഡിസെയർ അമൈസ് ഹോ , ഷെവർലോട്ട് എൻജോയ്, ടാറ്റാ ഇൻഡിഗോ പോലുള്ള വാഹനം വാടകയ്ക്ക് നൽകാൻ താല്പര്യമുള്ളവർ ജൂൺ 17 പകൽ 11 മണി വരെ ഭക്ഷ്യസുരക്ഷ കമ്മീഷണർ, ആലപ്പുഴ ബസാർ പി.ഒ, പിൻ-688 012 എന്ന വിലാസത്തിൽ ദർഘാസ് നൽകാം. വിശദവിവരത്തിന് ഫോൺ: 0477-2253123.

## **മികവ് - 2019**

### **എംഎൽഎ മെറിറ്റ് അവാർഡ് ജൂൺ 10 വാരം**

മാവേലിക്കര: മാവേലിക്കര എം എൽ എ യുടെ മണ്ഡലം മെറിറ്റ് അവാർഡ് ജൂൺ 10 വാരം നടക്കും.എസ്.എസ്.എൽ.സി, പ്ലസ്തു പരീക്ഷകളിൽ എല്ലാ വിഷയത്തിനും എസ്സ് വാങ്ങിയവർ ,വിവിധ മത്സര പരീക്ഷകളിൽ ഉന്നത വിജയം നേടിയവർ, വിവിധ പരീക്ഷകളിൽ റാങ്ക് ജേതാക്കളായവർ എന്നിവരെയാണ് അനുമോദിക്കുന്നത് .അപേക്ഷകൾ എം എൽ എ ഓഫീസിൽ ജൂൺ 10 വരെ സ്വീകരിക്കും. മാർക്ക് ലിസ്റ്റ് കോപ്പി, ഫോട്ടോ ഉൾപ്പടെ അപേക്ഷയോടൊപ്പം നൽകണം. ഫോൺ 0479 2357600, 9605838180.

## **അപേക്ഷ ക്ഷണിച്ചു.**

ചെങ്ങന്നൂർ: വെൺമണി ഗ്രാമപഞ്ചായത്തിലെ 2019-20 വാർഷിക പദ്ധതിയിലെ വ്യക്തിഗത ആനുകൂല്യം ലഭിക്കുന്നതിന് അർഹരായ ഗുണഭോക്താക്കളെ തിരഞ്ഞെടുക്കുന്നതിന് അപേക്ഷ ക്ഷണിക്കുന്നു. അപേക്ഷ ഫോറം പഞ്ചായത്ത് ഓഫീസിൽ നിന്നോ വാർഡ് അംഗങ്ങളിൽ നിന്നോ ലഭിക്കും. ജൂൺ 10 വൈകിട്ട് 5 വരെ അപേക്ഷ സ്വീകരിക്കും.